



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 1502/16 – 2007 ජූනි 20 වැනි බඳවා – 2007.06.20

(ආණ්ඩුවේ බලයපිට ප්‍රසිද්ධ කරන ලදී)

I වැනි කොටස : (I) වැනි ඡේදය – සාමාන්‍ය

ආණ්ඩුවේ නිවේදන

එල්.ඩී.බී. 63/51 (II)

ශ්‍රී ලංකා දුම්රිය නිල ඇඳුම් සේවා අර්ථ සාධක අරමුදල

(284 වන අධිකාරය වූ) දුම්රිය නිල ඇඳුම් සේවා අර්ථ සාධක අරමුදල් ආඥාපනතේ 16 වන වගන්තිය යටතේ ශ්‍රී ලංකා දුම්රිය නිල ඇඳුම් සේවා අර්ථ සාධක අරමුදල නම් වූ සංස්ථාව විසින් සාදනු ලැබ එම වගන්තිය මගින් මුදල් හා ක්‍රම සම්පාදන අමාත්‍යවරයා විසින් ස්ථිර කරනු ලැබූ රීති.

ලේකම්,

මුදල් හා ක්‍රමසම්පාදන අමාත්‍යාංශය.

2007 ජූනි මස 19 වැනි දින,
කොළඹ දී ය.

රීති

1984 ජූලි මස 06 වැනි දින අංක 305 දරන ගැසට් පත්‍රයේ පළකරනු ලැබ කලින් කල සංශෝධන හා 2005 ජූනි මස 29 වන දින අංක 1403/29 දරන ගැසට් නිවේදනය මගින් අවසන්වරට සංශෝධිත රීති පහත දැක්වෙන පරිදි තවදුරටත් සංශෝධනය කරනු ලැබේ :-

1. 14 වැනි රීතියේ 2 වන ඡේදයේ (ආ) උපඡේදයේ “රු. 25,000” යන වචන හා ඉලක්කම් වෙනුවට “රු. 50,000” යන වචන හා ඉලක්කම් ආදේශ කිරීමෙන් ;

2. 15 වන රීතියේ-

(i) 10 වන ඡේදයේ (අ) උපඡේදයේ රුපියල් 15,000 යන වචන සහ ඉලක්කම් වෙනුවට රුපියල් 17,500 යන වචන සහ ඉලක්කම් ආදේශ කිරීමෙන් ;

(ii) (අ) ඡේදය වෙනුවට පහත දැක්වෙන ඡේදය ආදේශ කිරීමෙන්-

“(අ) යම් සාමාජිකයකුගේ දෙමාපියකු, කලත්‍රයාගේ දෙමාපියකු හෝ උපතේ දී, ළමයකු මිය යෑමේ දී එම සාමාජිකයා විසින් කරනු ලබන ලිඛිත ඉල්ලීමක් මත සාමාජිකයාට මරණ පාරිතෝෂිකය වශයෙන් රු. 15,000 ක් ගෙවනු ලැබේ ය.” ;

(iii) 2 වන පේදයේ (ආ) උපපේදය වෙනුවට පහත දැක්වෙන පේදය ආදේශ කිරීමෙන් ;

“15.2 (ආ) සංස්ථාව සෑහීමට පත්වන පරිදි (අ) පේදයේ සඳහන් ලේඛන ඉදිරිපත් කරනනාක් මේ පේදය යටතේ මරණ පාරිතෝෂිකය ගෙවනු නොලැබිය යුතු ය.

එසේ වුව ද (අ) පේදය යටතේ නියමිත සහතික ඉදිරිපත් කිරීමට සාමාජිකයා අපොහොසත් වන අවස්ථාවක, සාමාජිකයා සහ මියගිය තැනැත්තා අතර ඇති සම්බන්ධතාව සහතික කරමින් සාමාජිකයා ස්ථිරවම පදිංචිව සිටින ප්‍රාදේශීය ලේකම් කොට්ඨාසයේ ප්‍රාදේශීය ලේකම්වරයා විසින් අනු අත්සන් තබා ග්‍රාම නිලධාරී විසින් නිකුත් කරන ලද ලිපියක් සාමාජිකයා විසින් ඉදිරිපත් කරනු ලැබිය හැකි ය.

3. 18 වන රීතියෙහි 2 වන පේදයට ඉක්බිතිවම 3 වන සහ 4 වන අලුත් පේද එකතු කිරීමෙන් :-

“4. සාමාජිකත්වයට ඇතුළත් කර ගනු ලැබූ සෑම සාමාජිකයකුම වර්ෂ තුනක් අවසන් වීමෙන් පසු ගිණුමට පාරිතෝෂික මුදල් බැර කරනු ලැබිය යුතු අතර (6) වන රීතියේ 1 වන සහ 2 වන පේද ප්‍රකාරව ඉහත සඳහන් මුදල් අයකර ගැනීමට ලේකම්වරයාට සහ භාණ්ඩාගාරිකට බලය තිබිය යුතු ය.

5. පළමු අවස්ථාවේ දී දායක මුදල් සංස්ථාවේ අරමුදලින් ගෙවනු ලැබිය යුතු අතර එම පාරිතෝෂික මුදල් පසුව විශේෂ ඇමතුම් මගින් සමානුපාතික කොටස් වලින් සාමාජිකයන්ගෙන් අයකර ගනු ලැබිය යුතු ය.

වර්ෂය තුළ දී එම ඇමතුම්වලට අදාළව සාමාජිකයන්ගෙන් බැර කරනු ලබන මුදල් ප්‍රමාණ, එම වසරේදීම හෝ පසුව එළඹෙන වසරේ මාස හයක් ඉකුත්වීමට පෙර ආපසු අයකරගත යුතු ය. මෙම මුදල් ගෙවීමට අපොහොසත් වන සාමාජිකයන්ගෙන් අයවිය යුතු යම් මුදලක් ඇත්නම් එම මුදල් වර්ෂය අවසානයේ දී සියයට එකක අනුප්‍රමාණය අනුව අයවිය යුතු මුදල මත අයකර ගත යුතු ය.

4. (19) වන රීතිය වෙනුවට පහත දැක්වෙන අලුත් රීතිය ආදේශ කිරීමෙන්-

19.1 (8) 1 රීතිය යටතේ යම් සාමාජිකයකුට සංස්ථාවේ සාමාජිකත්වය අහිමි වන අවස්ථාවක, එකී සාමාජිකයාට හය මසක් ගතවන තෙක් මසකට රුපියල් පන්දහසක් (රු. 5,000) බැගින් (මෙහි මින් මතු ගෞරව පාරිතෝෂිකය යනුවෙන් සඳහන් කරනු ලබන) විශ්‍රාම ගැනීමේ ගෞරව පාරිතෝෂිකයක් වශයෙන් එකතුව රුපියල් තිස්දහසක (රු. 30,000) මුදලක් ගෙවනු ලැබිය යුතු ය.

19.2 ගෞරව පාරිතෝෂිකය ගෙවීම 5.1 රීතිය යටතේ මාසික දායක මුදල් ගෙවීමට සහ (18) වන රීතිය යටතේ පාරිතෝෂික මුදල් ගෙවීමට පසුව එළඹෙන ලින් මාසයෙන් ආරම්භ විය යුතු ය.

19.3 ගෞරව පාරිතෝෂිකය හෝ එහි යම් කොටසක් ගෙවීමේ දී එවැනි සෑම ගෙවීමක් ම එම සාමාජිකයාගේ නමින් ඉතිරි කිරීමේ ගිණුමක තැන්පත් කරනු ලැබිය යුතු ය.

19.4 ගෞරව පාරිතෝෂිකයක් සඳහා හිමිකම් ලැබීමට කැමති සෑම සාමාජිකයකුම මසකට රුපියල් සියය (රු. 100) බැගින් වර්ෂයකට රුපියල් එක් දහස් දෙසියයක (රු. 1,200) දායක මුදලක් ගෙවිය යුතු ය.

19.5 ගෞරව පාරිතෝෂිකයකට හිමිකම් ඇති සංස්ථාවේ සාමාජිකයකුගේ සාමාජිකත්වය (8) 2 (අ) රීතිය යටතේ අත්හිටවනු ලැබ (8) 1 රීතිය යටතේ ඔහුගේ සාමාජිකත්වය අහිමි වන අවස්ථාවක, 19.2 රීතියේ විධිවිධාන සපුරාලීමේ දී සහ ගෞරව පාරිතෝෂිකයේ හිඟ වාරික මුදල් ගෙවීමේ දී පමණක් ඔහුට ගෞරව පාරිතෝෂිකයට හිමිකම් ලැබිය යුතු ය.

19.6 (අ) 8.1 රීතිය යටතේ සාමාජිකත්වය අවසන් වන අවස්ථාවේ දී එක් එක් සාමාජිකයා අරමුදලට අවම වශයෙන් ගෞරව පාරිතෝෂිකයේ වාරික හැටක් ගෙවා තිබිය යුතු ය.

(ආ) මාසික දායක මුදල් හෝ දායක මුදල් ගෙවීමේ දී හිඟ තැබීම හේතුකොට ගෙන එම වාරික මුදල් ගෙවීමේ උනන්දුවක් ඇති වූ විට ගෞරව පාරිතෝෂිකයට හිමිකම් ලැබීම සඳහා එම සාමාජිකයා එම හිඟ මුදලක් ගෙවිය යුතු ය.

19.7 විවාහක සාමාජිකයකු මිය යෑමේ දී, එම සාමාජිකයාගේ නිත්‍යානුකූල කලත්‍රයා එම සාමාජිකයාගේ ගෞරව පාරිතෝෂිකය ලැබීමට හිමිකම් ලැබිය යුතු ය. එම සාමාජිකයාට නිත්‍යානුකූල කලත්‍රයකු තැත්නම් එම සාමාජිකයා විසින් නම් කරනු ලබන තැනැත්තා එම මුදල ලැබීමට හිමිකම් ලැබිය යුතු ය. යම් තැනැත්තකු නම් කරනු ලැබ නැති අවස්ථාවක එම ගෞරව පාරිතෝෂිකය ඉතා සුදුසු තැනැත්තකු ගෙවීමට කළමනාකාර කමිටුවට බලය ඇත. මේ සම්බන්ධයෙන් කළමනාකරණ කමිටුව විසින් ගනු ලබන තීරණය අවසානාත්මක වේ.

198 (8) වන රීතිය යටතේ තම සාමාජිකත්වය අහිමි වන යම් සාමාජිකයකුගේ අවසන් ගිණුම බේරුම් කිරීම සඳහා (5) 1 රීතිය යටතේ එම සාමාජිකයාගේ මාසික දායක මුදල් සහ (18) රීතිය යටතේ පරිත්‍යාග මුදල් ප්‍රමාණවත් නොවන අවස්ථාවක ගෞරව පාරිතෝෂික මුදලින් අවශ්‍ය මුදල් ප්‍රමාණය අඩුකර ගැනීම සහ පියවර ගැනීමට කළමනාකරණ කමිටුවට බලය ඇත.

199 ගෞරව පාරිතෝෂික ගනුදෙනු සම්බන්ධයෙන් (284 වන අධිකාරය වූ) ශ්‍රී ලංකා දුම්රිය නිල ඇඳුම් අර්ථ සාධක අරමුදල් ආඥා පනතේ 23 වන වගන්තිය ප්‍රකාර කළමනාකරණ කමිටුව විසින් වෙනම ගිණුමක් පවත්වාගෙන යා යුතු අතර ගිණුමේ බැරට රුපියල් දෙලක්ෂ පනස් දහසක (2,50,000) ඉතිරියක් පවත්වාගෙන යා යුතු ය.

5. (21) වන රීතියෙහි-

(අ) (ආ) උපඡේදය (ඇ) උපඡේදය ලෙස නැවත අංක යෙදීමෙන් ;

(ආ) එහි (අ) උපඡේදයට ඉක්බිතිවම අලුත් (ආ) සහ (ඇ) උපඡේද එකතු කිරීමෙන්

“(අ) සාමාජිකයකු වශයෙන් අවුරුදු එකක කාලයක් සම්පූර්ණ කර ඇති සහ අවුරුදු දහයක කාලයක් සම්පූර්ණ කර නැති තැනැත්තකුට රුපියල් දෙදහස් පන්සියයක (රු. 2,500) සහන ණය මුදලක් ගෙවනු ලැබිය හැකි අතර සාමාජිකයකු වශයෙන් වසර දහයකට වැඩි කාලයක් සම්පූර්ණ කර ඇති සාමාජිකයකුට රුපියල් තුන් දහස් පන්සියයක් (රු. 3,500) ගෙවනු ලැබිය යුතු ය.

(ඇ) මෙ රීතිය යටතේ ප්‍රදානය කරනු ලබන සහන ණය මුදලක් මෙහි උපලේඛනයේ නිශ්චිතව දැක්වෙන පරිදි පොළිය ද සහිතව මාසික වාරික භයකින් හෝ මාසික වාරික දොලහකින් අයකර ගනු ලැබිය යුතු ය.

උපලේඛනය

අංකය	ණය මුදලේ ප්‍රමාණය	මාස භයකින් (වාරික 4 ක්)	මාස දොලහකින් (වාරික 10 ක්)
01	2,500.00	672.00	288.00
02	3,500.00	941.00	403.00

6. 22 වන රීතියෙහි (5) වන ඡේදයේ උපලේඛනය ඉවත් කොට ඒ වෙනුවට පහත දැක්වෙන උපලේඛනය ආදේශ කිරීමෙන් :-

උපලේඛනය

අංකය	ණය මුදලේ ප්‍රමාණය	මාස භයකින් (වාරික 4)	මාස දොලහකින් (වාරික 10)	මාස දහඅටකින් (වාරික 16)	මාස විසිදෙකකින් (වාරික 22 කින්)
01	20,000.00	5,375.00	2,300.00	1,535.00	1,185.00
02	15,000.00	4,035.00	1,725.00	1,150.00	890.00
03	10,000.00	2,690.00	1,150.00	770.00	595.00
04	7,000.00	1,885.00	805.00	540.00	415.00
05	4,500.00	1,210.00	520.00	-	-
06	2,000.00	540.00	230.00	-	-

7. එහි 26 වන රීතියේ (අ) සහ (ආ) ඡේද සඳහා පහත දැක්වෙන ඡේද ආදේශ කිරීමෙන් -

“(අ) මූල්‍ය වර්ෂය අවසානයේ දී සංස්ථාවේ වාර්ෂික ශුද්ධ ලාභය, 198 රීතිය යටතේ විවෘත කරන ලද ගෞරව පාරිතෝෂික ගිණුමට බැර කරනු ලැබිය යුතු ය.”

(ආ) සාමාජිකයාගේ ගිණුමේ බැරට ඇති මුදල් මත සියයට දහයක (10%) අනුප්‍රමාණයකින් යුක්ත වූ පොලියක් එම සාමාජිකයාගේ ගිණුමට බැර කරනු ලැබිය යුතු ය”.

8. එහි 39 වන රීතියේ 1 වන ඡේදයේ “රු. 1,000 නොවැඩි” යන වචන සහ ඉලක්කම් වෙනුවට “රු. 2,000 කට නොවැඩි” යන වචන සහ ඉලක්කම් ආදේශ කිරීමෙන්.